

# ÚTLOND

SAMBAND  
ÁRNI JOENSEN  
FARTEKST@MAIL.DK

-Vit kunnu ikki forða bilbumbum og øðrum  
bumbum í Bagdad. Tað slepst ikki undan teimum  
(David Petraeus, generalur)

## Sótu seks dagar í einum tunli



Ísraelski verjumálaráðharrin, Ehud Barak, gekk í gjár við til at lata nakrar hundrad palestinar sleppa úr Gaza-geiranum til Vestara Áarbakka. Teirra millum vóru hesi hjúnini við fyra børnum, sum høvdu sitið seks dagar í einum tunli á markinum og biðað eftir hjálp, eftir at tey vóru flýdd undan Hamas

### STUTT SAGT

#### Brotsmenn

##### dømdir

Ein dómstólur í afrikanska landinum Sierra Leone hevur dømt tríggjar fyrrverandi uppreistarleiðarar sekur í ellivu ymsum ákærum um krígsbrotsverk. Teir tríggir stóðu á odda fyri uppreistarherinum AFRC undir borgarakrígnum í Sierra Leone frá 1991 til 2002. Í gjár dømdu teir sekur í ágangi ímóti sivilfólkinum, tilvildarligum drápum, neyðtøkum, ránum og fyri at hava havt trælir. Teir tríggir noktaðu seg sekur í øllum ákærunum. Rættarmálarni í sambandi við borgarakríggið í Sierra Leone halda fram, og millum tey ákærdu er fyrrverandi forsetin í grannalandinum Liberia, Charles Taylor.

#### Stór broyting

Viðurskiptini millum Norðurkorea og umheimin eru batnað munandi, eftir at norðurkoreanska stjórnin hevur fingið fatur á pengum, sum amerikanarar lögdu hald á í einum kinesiskum banka fyri nøkrum árum síðani. Í hvussu er skal ein av teimum fremstu amerikonsku samráðingarmönnum, Christopher Hill, til Norðurkorea at vitja, skriva amerikanskir og japanskir fjølmiðlar. Samstundis hevur norðurkoreanska stýrið játtað ST at senda eygleiðarar til landið at kanna landsins kjarnorkuútgærd. Tað var óhugsandi fyri nøkrum mánaðum síðani.

#### Øði um

##### aðalsheiti

Í tí muslimska partinum av heiminum eru fólk í øðini, eftiratríthvundurin Salman Rushdie hevur fingið aðalsheiti í Bretlandi. Í Pakistan, Iran og Malaysia hava fólk í túsundatali mótmælt bretska avgerðini, sum tey siga vera eina háðan ímóti islamsku trúnni. Serliga beiskur var pakistanski ráðharrin í trúarviðurskiptum, Mohammed Ajaz ul-Haq. Á einum tíðinda-fundi segði hann, at bretska avgerðin rættvísger sjálmorðsátsóknir.

## Clinton gav hall

Í Bergen var áhugin fyri at hoyra fyrrverandi amerikanska forsetan ikki so stórir, sum fyrrverandi amerikanarar væntaðu, og tað kostar



Tema Foredrag AS væntaði, at tað fór at bera til at fylla ta stóru Grieg-høllina, tá Bill Clinton skuldi halda

Í Bergen og Oslo høvdu fyrrverandi hall av Clinton-vitjanini herfyri

fyrilestur har tann 22. mai, og at fólk vóru til reiðar at gjalda ímillum 1.990 og 2.990 norskar krónur fyri at sleppa inn.

Men fyrst í mai vóru bara 700 atgongumerki seld. Tað eydnaðist fyrrverandi at fáa fleiri fyrirkur at keypa atgongumerki til síni starvsfólk, men tó við munandi avslátti, og tey seinastu atgongumerkini fóru heilt einfalt fyri einki, skrivur Bergens Tidende. Úrslitið er, at fyrrverandi

nú sita eftir við einari stórarí rokning, skrivur blaðið.

Bill Clinton var eisini í Oslo, og Top Event, sum skipaði fyri tiltakinum har, fekk heldur ikki tað nógva burtúr. Felagið sigur við Bergens Tidende, at vitjanin er ikki uppgjørd enn, men at úrslitið verður hall.

## Hann stillar kortini ikki upp

Borgarstjórin í New York, Michael Bloomberg, fer ikki at royna at gerast forseti


So seint sum í gjár varð roknað við, at tann floksleysi borgarstjórin í New York, Michael Bloomberg, ætlaði sær at stilla upp til amerikanska forseta-

valið næsta ár sum uttanflokkavalevni. Men so verður ikki kortini.

-Eg eri ikki valevni, og eg ætli mær at halda fram sum borgarstjórin, til valskeiðið endar í 2009, segði Bloomberg í gjárkvöldið.

Politiskir eygleiðarar í USA siga, at boðini frá tí umstrídda borgarstjóranum eru ikki greiðari enn so, at

tað kann væl henda, at hann ætlar sær at stilla upp á forsetavalinum í 2012. Tað verður framvegis sum uttanflokkavalevni. Tann 65 ára gamli Michael Bloomberg hevur verið limur í bæði demokratiska flokkinum og republikanska flokkinum, men er farin úr báðum.



Michael Bloomberg er ikki bara borgarstjórin, men eisini ríkmaður. Hann sigst eiga næstan 30 mia. krónur